

MINUTI

KAMRA TAD-DEPUTATI

L-ERBATAX-IL PARLAMENT

SEDUTA NRU 126

L-Erbgħa, 24 ta' Mejju 2023

Il-Kamra tad-Deputati ltaqgħet fis-Sala tal-Parlament, il-Belt Valletta fl-4.04 p.m.

L-Ispeaker l-Onor. Anġlu Farrugia ppreseda.

ATTENDENZA

Id-Deputat Prim Ministru u Ministru għas-Saħħa l-Onor. Chris Fearne, il-Ministru għat-Trasport, l-Infrastruttura u l-Proġetti Kapitali l-Onor. Aaron Farrugia, il-Ministru għall-Intern, is-Sigurtà, ir-Riformi u l-Ugwaljanza l-Onor. Byron Camilleri u l-Onor. Omar Farrugia kienu msiefra fuq xogħol tal-Gvern.

L-Onor. Ivan Castillo, l-Onor. Janice Chetcuti, l-Onor. Cressida Galea u l-Onor. Davina Sammut Hili kienu msiefra fuq xogħol parlamentari.

Is-Segretarju Parlamentari għas-Sajd, l-Akwakultura u d-Drittijiet tal-Annimali l-Onor. Alicia Bugeja Said, l-Onor Carmelo Abela, l-Onor. Ryan Callus, l-Onor. Graziella Attard Previ, l-Onor. Katya De Giovanni, l-Onor. Chris Said u l-Onor. Ian Vassallo kienu skużati.

L-Onor. Edward Zammit Lewis kien assenti.

TALBA

L-Iskrivan tal-Kamra qal it-talba.

MINUTI

Il-Minuti tas-Seduta Nru 124 li saret fit-22 ta' Mejju 2023 kienu kkonfermati.

MISTOQSJIET

Mistoqsijiet ġew magħmula u mogħtija twegħiba orali.

Fl-4.31 p.m. l-aħħar mistoqsija kienet numru 8580 u l-mistoqsijiet l-oħra kollha li dehru fuq l-aġenda ngħataw twegħiba bil-miktub.

TQEGHID TA' KARTI

Il-Ministru għall-Wirt Nazzjonali, l-Arti u l-Gvern Lokali, l-Onor. Owen Bonnici, f'isem id-Deputat Prim Ministru u Ministru għas-Saħħa qiegħed fuq il-Mejda tal-Kamra:

P.L. 1821 Tabella li turi informazzjoni dwar binjiet li huma mikrija lill-entitajiet li jaqgħu fid-dekasteru li għalih hu responsabbli d-Deputat Prim Ministru u Ministru għas-Saħha maqsuma skont l-entità, bi twegiba għall-mistoqsija parlamentari numru 8900;

f'isem il-Ministru għall-Finanzi u x-Xogħol qiegħed fuq il-Mejda tal-Kamra:

P.L. 1822 Tabella li turi informazzjoni dwar kuntratti ma' influencers fuq pjattaformi tal-media soċjali biex jippromovu l-hidma tal-entitajiet li jaqgħu fid-dekasteru li għalih hu responsabbli l-Ministru għall-Finanzi u x-Xogħol maqsuma skont l-entità għas-snin bejn l-2021 u l-2022, bi twegiba għall-mistoqsija parlamentari numru 8772;

P.L. 1823 Informazzjoni dwar ċekkijiet għal rifiżjoni tat-taxxa li qed tingħata fl-2023, bi twegiba għall-mistoqsija parlamentari numru 8918;

P.L. 1824 Tabella li turi informazzjoni dwar binjiet li huma mikrija lill-entitajiet li jaqgħu fid-dekasteru li għalih hu responsabbli l-Ministru għall-Finanzi u x-Xogħol maqsuma skont l-entità, bi twegiba għall-mistoqsija parlamentari numru 8899; u

f'isem il-Ministru għall-Intern, is-Sigurtà, ir-Riformi u l-Ugwaljanza qiegħed fuq il-Mejda tal-Kamra:

P.L. 1825 Korrezzjoni għat-twegiba tal-mistoqsija parlamentari 8946 dwar il-ftuh tal-Għassa tal-Pulizija ta' Ħal Tarxien u n-numru ta' rapporti li saru fl-2022, li ngħatat fis-seduta 125 tat-23 ta' Marzu 2020; u

KUMITATI PERMANENTI

L-Ispeaker informa lill-Kamra li skont paragrafu (4) tal-artikolu 120B tal-Ordnijiet Permanenti tal-Kamra, fil-laqgħa ta' nhar it-Tnejn, 29 ta' Mejju 2023, tal-Kumitat Permanenti dwar l-Affarijiet ta' Għawdex, l-Onor. Abigail Camilleri se tkun qed tissostitwixxi lill-Onor. Anton Refalo.

ORDNIJET TAL-ĠURNATA

L-Iskrivan tal-Kamra qara l-Ordnijiet tal-Ġurnata.

1. ABBOZZ TA' LIĠI DWAR AZZJONIJIET RAPPREŻENTATTIVI TAL-KONSUMATURI – ABBOZZ NRU 54

Il-Ministru għall-Inklużjoni, il-Volontarjat u d-Drittijiet tal-Konsumatur, l-Onor. Julia Farrugia Portelli, ipproponiet it-Tieni Qari tal-Abbozz ta' Liġi dwar Azzjonijiet Rappreżentattivi tal-Konsumaturi.

L-Onor. Romilda Zarb issekondat.

Fid-diskussjoni hađu sehem l-Onor. Julia Farrugia Portelli u l-Onor. Malcolm Paul Agius Galea għan-naħa tal-Gvern, u l-Onor. Rebekah Borg u l-Onor. Claudette Buttigieg għan-naħa tal-Oppożizzjoni.

Il-mozzjoni għaddiet nem. con. u l-Abbozz ta' Liġi msejjaħ "Att sabiex jipprovdi għal azzjonijiet rappreżentattivi għall-protezzjoni tal-interessi kollettivi tal-konsumaturi, u sabiex jagħmel emendi konsegwenzjali oħrajn" inqara t-tieni darba.

Il-Ministru għall-Inklużjoni, il-Volontarjat u d-Drittijiet tal-Konsumatur ipproponiet li dan l-Abbozz ta' Liġi jiġi ttrattat mill-Kumitat Permanenti għall-Konsiderazzjoni ta' Abbozzi ta' Liġi.

L-Onor. Naomi Cachia ssekondat.

Il-mozzjoni għaddiet nem. con.

Fis-6.06 pm il-Kamra qablet li l-hin tal-interruzzjoni tax-xogħol ikun dak il-hin u li jitressaq l-aġġornament.

AĠĠORNAMENT

Is-Segretarju Parlamentari għad-Djalogu Soċjali, l-Onor. Andy Ellul, ippropona l-Aġġornament tal-Kamra għal nhar it-Tnejn, 29 ta' Mejju 2023, fl-4.00 p.m. b'din l-aġenda.

Ordnijiet tal-Ġurnata

Abbozz ta' Liġi li jemenda l-Att dwar l-Arbitru għas-Servizzi Finanzjarji	Tieni Qari
Abbozz ta' Liġi dwar il-Kulleġġ Malti tal-Arti, Xjenza u Teknoloġija	Tieni Qari
Abbozz ta' Liġi li jemenda l-Kodiċi ta' Organizzazzjoni u Proċedura Ċivili (Abbozz 20)	Tieni Qari
Abbozz ta' Liġi li jemenda l-Att dwar il-Kummissarji għall-Ġustizzja	Tieni Qari
Abbozz ta' Liġi dwar it-Twaqqif ta' Kumitat għar-Rakkomandazzjonijiet ta' Miżuri għall-Ħarsien ta' Ġurnalisti, Persuni oħra b'irwol fil-Midja u Persuni fil-Ħajja Pubblika	Tieni Qari
Abbozz ta' Liġi li jemenda l-Kostituzzjoni ta' Malta	Tieni Qari
Abbozz ta' Liġi li jemenda Diversi Liġijiet dwar il-Protezzjoni tal-Midja u tal-Ġurnalisti	Tieni Qari
Abbozz ta' Liġi dwar il-Monitoraġġ Elettroniku	Tieni Qari
Abbozz ta' Liġi li jemenda l-Kodiċi Kriminali (Emenda Nru 3)	Tieni Qari
Abbozz ta' Liġi li jemenda l-Kodiċi ta' Organizzazzjoni u Proċedura Ċivili (Abbozz 47)	Tieni Qari
Abbozz ta' Liġi dwar l-Agrikoltura	Tieni Qari
Abbozz ta' Liġi li jemenda l-Att dwar il-Protezzjoni tal-Ambjent	Tieni Qari
Abbozz ta' Liġi li jemenda l-Att dwar l-Affarijiet tal-Konsumatur u r-Regoli dwar it-Tribunal għal Talbiet tal-Konsumaturi	Tieni Qari
Abbozz ta' Liġi dwar il-Fornituri ta' Servizzi ta' Finanzjamenti Kollettivi	Tieni Qari
Abbozz ta' Liġi dwar Emendi u Thassir ta' Liġijiet Varji dwar l-Agrikoltura, is-Sajd u d-Drittijiet tal-Annimali	Tielet Qari
Estimi ta' Jobsplus għas-sena finanzjarja 2023	Votazzjoni
Estimi tal-Awtorità tal-Artijiet għas-sena finanzjarja 2023	Votazzjoni
Estimi tal-Awtorità għall-Protezzjoni ta' Embrijuni għas-sena finanzjarja 2023	Votazzjoni

Estimi tal-Awtorità tal-Ippjanar għas-sena finanzjarja 2023 Votazzjoni

Estimi tal-Awtorità għall-Ambjent u r-Riżorsi għas-sena finanzjarja 2023 Votazzjoni

Estimi tal-Awtorità tad-Djar għas-sena finanzjarja 2023 Votazzjoni

Jew xi aġenda oħra li tiġi komunikata aktar tard.

Abbozz ta' Liġi li jkompli jemenda l-Kodiċi Kriminali Kumitat Permanenti

Abbozz ta' Liġi li jemenda l-Kodiċi Kriminali (Emenda Nru 2) Kumitat Permanenti

Abbozz ta' Liġi li jemenda Liġijiet Varji dwar l-Arrest u d-Detenzjoni mill-Pulizija Kumitat Permanenti

Abbozz ta' Liġi dwar il-Prevenzjoni tal-Vjolenza Domestika Kumitat Permanenti

Abbozz ta' Liġi li jemenda l-Att dwar il-Kummissarji għall-Ġustizzja (Abbozz 51) Kumitat Permanenti

Abbozz ta' Liġi li jemenda l-Att dwar il-Produzzjoni tal-Petroleum Kumitat Permanenti

Abbozz ta' Liġi li jemenda l-Att dwar il-Logħob Kumitat Permanenti

Abbozz ta' Liġi dwar Azzjonijiet Rappreżentattivi tal-Konsumaturi Kumitat Permanenti

Il-ħin tal-aġġornament ittiegħed min-naħa tal-Gvern mill-Onor. Miriam Dalli.

Il-Ministru għall-Ambjent, l-Enerġija u l-Intrapriża, l-Onor. Miriam Dalli, qiegħdet fuq il-Mejda tal-Kamra:

P.L. 1826 Joint Statement maħruġ mill-Med 9 Energy Ministerial Summit bl-isem *The Mediterranean Region as a Hub of Green Energy Corridors* li ltaqa' Malta fit-18 ta' Mejju 2023.

Fis-6.30 p.m. id-Deputy Speaker, l-Onor. David Agius, avża li l-Kamra giet aġġornata għal nhar it-Tnejn, 29 ta' Mejju 2023, fl-4.00 p.m. bl-aġenda kif komunikata mis-Segretarju Parlamentari għad-Djalogu Soċjali.

**RAYMOND SCICLUNA
SKRIVAN TAL-KAMRA**

KONFERMATI

**ONOR. ANGLU FARRUGIA
SPEAKER**